




प्रभाव दैनिक

National Daily



ई-पेपरका लागि

वर्ष १० अंक ६ काठमाडौं शनिबार, १६ वैशाख २०८० Prabhav National Daily Saturday, April 29, 2023 www.prabhavonline.com पृष्ठ ४ मूल्य रु. ५०

एसिसी प्रिमियर कप

कुवेतसँग प्रतिस्पर्धा गर्दै नेपाल



काठमाडौं (प्रस)- एसिसी मेन्स प्रिमियर कप एक दिवसीय क्रिकेट प्रतियोगिताको सेमिफाइनल खेलमा आज नेपालले कुवेतको सामना गर्दै छ। कीर्तिपुरस्थित त्रिभुवन विश्वविद्यालयको क्रिकेट मैदानमा हुने उक्त प्रतियोगितामा समूह 'ए' को विजेता नेपाल र समूह 'बी' को उपविजेता कुवेतबीच प्रतिस्पर्धा हुनेछ। उक्त खेल आज विहान ९ बजेदेखि सुरु हुनेछ। नेपाल समूह चरणको अन्तिम खेलमा विहीवार कतारलाई ६८ रनले पराजित गर्दै समूह 'ए' को शीर्ष स्थानमा रही सेमिफाइनलमा पुगेको हो। जारी प्रतियोगितामा नेपाल एकमात्र अपराजित टोली हो। नेपालले समूह चरणको पहिलो खेलमा मलेसियालाई छ विकेटले पराजित गरेको थियो भने दोस्रो खेलमा ओमानलाई ८४ रनले हराएको थियो।

त्यस्तै नेपालले आफ्नो तेस्रो खेलमा साउदी अरेबियासँग वर्षाका कारण प्रभावित भएपछि बर्खाको थियो। समूह 'बी' मा रहेको कुवेतले विहीवार भएको समूह चरणको अन्तिम खेलमा हङकङलाई ३० रनले पराजित गर्दै सेमिफाइनल नेपालसँगको भेट पक्का गरेको हो। आज हुने अर्को सेमिफाइनल खेल मूलपानी क्रिकेट मैदानमा हुनेछ। समूह 'ए' को उपविजेता ओमानले समूह 'बी' को विजेता संयुक्त अरब इमिरेट्स (युएई)सँग प्रतिस्पर्धा गर्नेछ। नेपाल र कुवेत तथा ओमान र युएईबीचको विजेता टोलीले फाइनल खेल्ने छन् भने पराजित दुई टोलीले तेस्रो स्थानका लागि प्रतिस्पर्धा गर्ने छन्। फाइनल खेल यही वैशाख १८ गते हुनेछ भने तेस्रो स्थानका लागि यही वैशाख १७ गते खेल हुनेछ।

अयोग्य लडाकुलाई रकम नबाँड्न दबाब

● प्रतिपक्षी दल र सत्ता साभेदार दलकै सांसदहरूद्वारा निर्णय खारेजीको माग ● सरकारको निर्णयको बचाउमा उभिए माओवादी

प्रभाव संवाददाता

काठमाडौं- सशस्त्र द्वन्द्व (जनयुद्ध)का अयोग्य लडाकुलाई रकम उपलब्ध गराउने सरकारको तयारीको चौतर्फी विरोध भइरहेको छ। सरकारले तत्कालीन नेकपा माओवादीबाट सशस्त्र युद्ध लडेका तर नेपाली सेना समायोजनका क्रममा अर्नामिनले अयोग्य ठहर्‍याएकाहरूलाई राहतस्वरूप रकम उपलब्ध गराउने तयारी गरेको हो। सरकारले उनीहरूलाई जनही दुई लाख रूपैयाँ उपलब्ध गराउनेगरी कार्यविधि तयार गरेको थियो।

यो विषय शुरुवार संसदमा चर्को रूपमा उठेको छ। सत्ता साभेदार दल तथा प्रतिपक्षी दलका सांसदहरूले उक्त कार्यविधि तत्काल खारेज गर्न माग गरे। उनीहरूले मुलुकको अर्थतन्त्र समस्यामा रहेको बेला अयोग्य लडाकुलाई पैसा बाँड्ने कुरा स्वीकार्य नभएको बताए। तर, माओवादी केन्द्रका सांसदहरूले भने सरकारको उक्त निर्णयको बचाउ गरेका छन्। माओवादी सांसदहरूले एमालेको सरकार हुँदा तत्कालीन अर्थमन्त्री विष्णुप्रसाद पौडेलले बजेटमै अयोग्य लडाकुहरूलाई आर्थिक सहायता उपलब्ध गराउने कुरा उल्लेख गरेको बताउँदै विरोध गर्नुको औचित्य नभएको दाबी गरे।

नेकपा एमालेले अयोग्य लडाकुलाई रकम वितरण गर्नेगरी वर्तमान सरकारले निर्देशिका पारित गरेको निर्णय तत्काल खारेज गर्न माग गरेको छ। प्रतिनिधिसभाको शुरुवातको बैठकमा एमालेका प्रमुख सचेतक पदम गिरीले मुलुकको आर्थिक अवस्था नाजुक रहेको अवस्थामा शान्ति प्रक्रिया टुंग्याउने नाममा अयोग्य लडाकुलाई वितरण गर्न एक अर्ब रूपैयाँभन्दा बढी रकम वितरण गर्ने तयारी गरेको आरोप लगाए। उनले निर्माण सम्पन्न भएका परियोजनाको भुक्तानी,



शिक्षकको पेन्सनवापत, निजामती कर्मचारीको पेन्सन भुक्तानीमा अपुग, सामाजिक सुरक्षा भत्ताको भुक्तानी बाँकी रहेको, राज्यले तिर्नुपर्ने ऋणको साँवा/ब्याज भुक्तानी बाँकीलागवत विषयमा अर्बौं रकम अपुग रहेको अवस्थामा राज्यको रकम मनपरि वितरण गर्न नहुने बताए। उनले यसअघि माओवादीका लडाकुका नाममा निकास गरिएको रकमको हिसाबकिताबसमेत स्पष्ट नभएको बताए। उक्त निर्णय तत्काल खारेज नभए आन्दोलन गर्ने उनको चेतावनी थियो।

सांसद प्रेम सुवालले पटक-पटक लडाकुका नाममा कार्यकाललाई पैसा बाँड्नु भ्रष्टाचार भएको बताए। सांसद डा. अमरेशकुमार सिंहले शान्तिप्रक्रियाका नाममा यसअघि पनि पार्टीले पैसा लिएको र अहिले पनि दुई लाख लिएर पार्टीले एक-एक लाख लिन खोजेको आरोप लगाए।

सांसद माधवप्रसाद सापकोटाले जनआन्दोलनमा लडाकुले गरेको योगदानलाई विर्सन नहुने बताउँदै

संसद् अधिवेशन अन्त्य

संघीय संसद्को चालु अधिवेशन शुरुवार रातिदेखि अन्त्य भएको छ। मन्त्रपरिषद्को सिफारिसमा कार्यवाहक राष्ट्रपति रामसहायप्रसाद यादवले संसद् अधिवेशन अन्त्य गरेका हुन्। उनले यससम्बन्धी पत्र संसद्लाई पठाएका थिए। कार्यवाहक राष्ट्रपति यादवले संविधानको धारा ९३ को उपधारा २ बमोजिम मन्त्रपरिषद्ले वैशाख १२ गते गरेको सिफारिसका आधारमा शुरुवार राति १२ बजेपछि संसद्को अधिवेशन अन्त्य गरेका हुन्। राष्ट्रपति रामचन्द्र पौडेल भारतमा उपचाररत रहेकोले यादवले कार्यवाहक राष्ट्रपतिको जिम्मेवारी सम्हालिरहेका छन्।

अयोग्य लडाकुको विषयमा तत्कालीन अर्थमन्त्री पौडेलकै पालाको नीति तथा कार्यक्रममा व्यवस्था गरिएको बताए। उनले संसद्लाई भ्रमित पार्ने गरी यो विषयमा कुरा उठाउन उपयुक्त नभएको स्पष्ट पारे।

'पैसा बाँड्ने निर्णय जानकारी छैन'

काठमाडौं (प्रस)- अर्थमन्त्री डा. प्रकाशशरण महतले सशस्त्र द्वन्द्वका अयोग्य लडाकुलाई राज्यकोषबाट रकम बाँड्ने विषयबारे आफू जानकार नरहेको र अर्थ मन्त्रालयबाट हालसम्म यसबारे कुनै निर्णय नभएको बताएका छन्।

सशस्त्र द्वन्द्वका अयोग्य लडाकुलाई राहत उपलब्ध गराउनेसम्बन्धी कार्यविधि, २०७९ बाट पूर्वलडाकुलाई सरकारले जनही दुई लाख रूपैयाँ रकम उपलब्ध गराउन लागेको भन्दै राष्ट्रिय युवा संघ, नेपालले शुरुवार अर्थमन्त्रीको ध्यानाकर्षणसहित सात बुँदे जापनपत्र बुझाएको छ। जापनपत्र बुझ्दै अर्थमन्त्री महतले अयोग्य लडाकु व्यवस्थापनको विषय चालु आर्थिक वर्षको बजेटमा राखिएको भए पनि त्यसबारे अर्थ मन्त्रालयबाट कुनै निर्णय नभएको बताए।

'अयोग्य लडाकुका विषय अदालतमा पुग्यो। बजेटमा पनि रहेछ। म अर्थमन्त्री भएपछि कुनै निर्णय भएको छैन। यो विषय अगाडि बढाउन मन्त्रपरिषद्ले पास गरेको भनिएको कार्यविधिबारे मलाई जानकारी छैन,' अर्थमन्त्री महतले भने।

सन्दर्भ : वैदेशिक रोजगार

प्रभावकारी बन्दै 'टेलिमेडिसिन' सेवा



काठमाडौं- वैदेशिक रोजगारीमा रहेका श्रमिकका लागि लिभित गरेर सञ्चालन गरिएको 'टेलिमेडिसिन' सेवा प्रभावकारी देखिएको छ। सरकारले गत चैत १५ गतेदेखि वैदेशिक रोजगारीमा रहेका श्रमिकका लागि विशेषज्ञ सुविधासहितको टेलिमेडिसिन सेवा सञ्चालन गरेको थियो। त्यसयता विदेशमा रहेका १५६ श्रमिकले स्वास्थ्य सेवा लिएका वैदेशिक रोजगार बोर्डका निर्देशक राजन पौडेलले जानकारी दिए। मध्यपूर्व र मलेसियामा काम गर्दै आएका श्रमिकले टेलिमेडिसिनमार्फत सेवा लिएका छन्। चार जनालाई विशेषज्ञ चिकित्सकमार्फत स्वास्थ्य सेवा प्रदान गरिएको छ।

वैदेशिक क्षेत्रमा रहेका श्रमिकका लागि सञ्चालनमा ल्याइएको टेलिमेडिसिन सेवाको प्रभावकारिता विस्तारै बढ्दै गएको पौडेलको भनाइ छ। बोर्डले वीर अस्पतालसँग समन्वय

गरेर सो सेवा सञ्चालन गर्दै आएको छ। साताको दुई दिन विशेषज्ञ सेवा र सार्वजनिक विदाका दिनबाहेक सामान्य चिकित्सकीय सेवा प्रदान हुँदै आएको छ।

हरेक आइतवार र शुरुवार विशेषज्ञ चिकित्सकले श्रमिकलाई स्वास्थ्य सेवा दिने छन् भने अन्य दिन एमबिएएस गरेका चिकित्सकले सेवा दिँदै आएका बोर्डले जनाएको छ। एमबिएएस चिकित्सकले श्रमिकका लागि विशेषज्ञ सेवा आवश्यक परे विशेषज्ञ चिकित्सकसमक्ष सिफारिस गर्ने गरेका छन्। आइतवार र शुरुवार श्रम गन्तव्य मुलुकमा सार्वजनिक विदा पर्ने भएकाले सो दिन विशेषज्ञ सेवा उपलब्ध गराइएको बोर्डले जनाएको छ।

टेलिमेडिसिनमार्फत सेवा लिने श्रमिकलाई विभिन्न स्वास्थ्य समस्याको उपचार, औषधिको सिफारिस र मनोपराामर्श प्रदान गरिँदै आइएको छ। विरामी श्रमिकले

वैदेशिक रोजगार बोर्डले वीर अस्पतालसँग समन्वय गरेर सो सेवा सञ्चालन गर्दै आएको छ। साताको दुई दिन विशेषज्ञ सेवा र सार्वजनिक विदाका दिनबाहेक सामान्य चिकित्सकीय सेवा प्रदान हुँदै आएको छ।

सम्पर्क गरेको हवाट्सएप तथा भाइवरमा चिकित्सकले औषधि सिफारिस गर्ने गरेको बोर्डका निर्देशक पौडेलले जानकारी दिए। विरामी श्रमिकले चिकित्सकले प्रस्ताव गरेका औषधि नेपाली बजारबाट खरिद गरेर लैजापर्ने उनको भनाइ छ।

सरकारले वैदेशिक रोजगारीमा रहेका नेपाली श्रमिकको स्वास्थ्यसम्बन्धी समस्या समाधानका लागि आवश्यकताअनुसार समयमा नै सल्लाह, सुझाव र परामर्श सेवा उपलब्ध गराउने उद्देश्यले टेलिमेडिसिन सेवा सुरु गरेको हो। श्रम, रोजगार तथा सामाजिक सुरक्षा मन्त्रालयले गत फागुन २ गते टेलिमेडिसिन सेवा सञ्चालन कार्यविधि, २०७९ स्वीकृत गरेको थियो।

टेलिमेडिसिन सेवा लिन चाहने नेपाली श्रमिकले मोबाइल भाइवर र हवाट्सएपलागयत सामाजिक सञ्जालबाट फोन गर्न सक्ने छन्। वैदेशिक रोजगारीको सिलसिलामा हाल १५० भन्दा बढी मुलुकमा नेपाली श्रमिक रहेका छन्। रासस

वैदेशिक रोजगारीमा गएका नागरिकको तथ्यांक संकलन गर्दै भरतपुर महानगर

भरतपुर- भरतपुर महानगरपालिकाले वैदेशिक रोजगारीमा गएका व्यक्तिको विवरण संकलन गर्ने भएको छ। कामको सिलसिलामा विभिन्न मुलुकमा गएका नागरिकको सही तथ्यांक लिन वैशाख १६ गतेदेखि विवरण संकलन गर्न लागिएको हो।

महानगरका २९ वटै वडामा गएर गणकले वैदेशिक रोजगारीमा गएका घरपरिवारका सदस्यसँग यथार्थ विवरण संकलन गर्ने छन्। त्यसका लागि विहीवारदेखि महानगरपालिकाले वैदेशिक रोजगारसम्बन्धी तथ्यांक संकलन, अभिलेखीकरण तथा पार्श्वचित्र निर्माण गर्न गणकलाई दुई दिने अभिमुखीकरण कार्यशाला गोष्ठी आयोजना गरेको छ।

स्वास्थ्य तथा सामाजिक विकास महाशाखाका निर्देशक शान्ताकुमारी पौडेलले प्रत्येक वडाबाट एक/एक गणकलाई प्रशिक्षण दिएर सम्बन्धित वडामा खटाइने बताए। 'यो महानगरको एउटा महत्त्वपूर्ण काम हो,' उनले भने, 'महानगरले अब वैदेशिक रोजगारीमा गएका व्यक्तिको दस्तावेज निर्माण गर्ने छ।' गणकले आगामी असार १५ भित्रमा तथ्यांक संकलन गरेर महानगरपालिकामा बुझाई सक्नुपर्ने निर्देशक पौडेलको भनाइ थियो।

वडामा जाने गणकहरूले वैदेशिक रोजगारीमा गएका व्यक्तिको घरघरमा गएर उनीहरूको पारिवारिक विवरणका साथै लिंग, उमेर, वैदेशिक रोजगारीमा गएको अवधि, बुझेर गए नगएको, सीप सिके नसिकेको, मान्यता प्राप्त प्यानपावरबाट गए नगएको, वैदेशिक रोजगारीबाट फर्कनु पर्नाको कारण, फर्केर आएपछि व्यापार व्यवसाय गरे नगरेको जस्ता थुप्रै विवरण अध्यावधिक गर्ने छन्।

प्रशिक्षण कार्यक्रमलाई सम्बोधन गर्दै महानगरका उपप्रमुख चित्रसेन अधिकारीले यो विवरण संकलन भएपछि वैदेशिक रोजगारीमा गएकाको यकिन तथ्यांक आउने र फर्केर आएको महानगरपालिकाबाट कस्तो अपेक्षा गरेका छन् भन्ने कुराको प्रस्ट खाका तयार बनाउन सहयोग पुग्ने जानकारी दिए। रासस

NOVEL CORONA VIRUS (nCOV)










सर्वसाधारणका लागि जनचेतनामुलक संदेश

नोवेल कोरोना भाइरसका मुख्य लक्षणहरू

 ज्वरो (१००.४°F भन्दा माथि)	 श्वास प्रश्वासमा अत्याधिक समस्या	 रुघा र खोकी
--	---	--

"नोवेल कोरोना भाइरस प्रभावित देशहरूबाट आउने मानिसहरूमा दुई हप्ता भित्र रुघाखोकी लागेमा, ज्वरो आएमा, घाँटी/टाउको दुखेमा, श्वासप्रश्वासमा अत्याधिक समस्या भएमा तुरुन्त नजिकको स्वास्थ्य संस्थामा सम्पर्क गर्ने।"

नोवेल कोरोना भाइरसबाट कसरी आफू र अरुलाई बचाउने?

 नियमित रूपमा साबुन-पानीले हात धुने।	 खोकदा र हाँच्युं गर्दा नाक र मुख छोप्ने।	
 फ्लू जस्तो लक्षण (Flu-like symptoms) देखिएमा चिकित्सकसँग परामर्श लिने।	 फ्लू जस्तो लक्षण देखाउने जो कोहीको सम्पर्कबाट टाढा रहने।	
 जंगली तथा घरपालुवा पशुपन्छी सँगको असुरक्षित सम्पर्कबाट टाढा रहने।	 पशुजन्य मासु तथा अन्डा राम्रोसँग पकाएर मात्र खाने।	

डोल्पामा पुग्यो राष्ट्रिय प्रसारणको बिजुली



अब राष्ट्रिय ग्रिडमार्फत वितरण हुनेछ। साथै, जिल्लाभर विद्युत् सेवा विस्तारका लागि विद्युतीकरणको काम भइरहेको कार्यकारी निर्देशक घिसिङले जानकारी दिए।

प्राधिकरणले सदरमुकाम दुनैस्थित ठूलोभेरी नगरपालिकामा र त्रिपुरासुन्दरी नगरपालिकाका क्षेत्रमा २०० किलोवाट जडित क्षमताको जैरीगाड साना जलविद्युत्गृहमार्फत विद्युत् आपूर्ति गरिरहेको छ। डोल्पामा प्राधिकरणका करिब एक हजार सात सय ग्राहक रहेका अन्य क्षेत्रमा लघुजलविद्युत् र सौर ऊर्जाबाट विद्युत् आपूर्ति भइरहेको छ।

प्राधिकरणले एसियाली पूर्वाधार लगानी बैंक (एआइआइबी) र युरोपेली लगानी बैंक (इआइबी)बाट करिब २२ करोड अमेरिकी डलर (करिब २८ अर्ब रूपैयाँ) सहूलियतपूर्ण ऋण लिएर लुम्बिनी, कर्णाली र सुदूरपश्चिम प्रदेशका पहाडी जिल्लामा विद्युतीकरण गरिरहेको छ। सरकारको लगानी र प्राधिकरण आफैले कमाएको नाफाबाट केही अंश छुट्याएर यस क्षेत्रमा विद्युत्को पहुँच विस्तारमा खर्च गरिरहेको कार्यकारी निर्देशक घिसिङले बताए।

काठमाडौं- सबै जिल्ला र गाउँमा बिजुली पुऱ्याउने सरकारको योजना क्रमशः पूरा हुने क्रममा छ। यसै सन्दर्भमा कर्णाली प्रदेशको डोल्पा जिल्ला विद्युत्को राष्ट्रिय प्रसारण प्रणाली (ग्रिड) मा जोडिएको छ।

नेपाल विद्युत् प्राधिकरणले रुकुमपश्चिमको मुसिकोट नगरपालिकास्थित मुसिकोट सबस्टेसनबाट सोही जिल्लाको आठवीसकोट नगरपालिकाको गोतामकोट हुँदै डोल्पा सदरमुकाम दुनैसम्म ११ केभी प्रसारणलाइन निर्माण गरी विद्युत् पुऱ्याएको हो।

प्राधिकरणले उक्त प्रसारणलाइनको परीक्षण गरी विहीवारदेखि सदरमुकाम दुनैलगायत क्षेत्रमा विद्युत् दिन सुरु गरेको छ। योसँगै कर्णाली प्रदेशका १० मध्ये आठ

जिल्ला राष्ट्रिय ग्रिडमा जोडिएका छन्। अब हुम्ला र मुगुमा विद्युत् पुग्न बाँकी छ। मुगुमा आगामी असारभित्रमा ग्रिडमा जोडनेगरी प्रसारणलाइन निर्माण भइरहेको छ।

प्राधिकरणका कार्यकारी निर्देशक कूलमान घिसिङले कर्णाली प्रदेशका जिल्लामा विद्युतीकरणलाई उच्च प्राथमिकतामा राखी काम भइरहेको जानकारी दिए।

'डोल्पामा राष्ट्रिय ग्रिड पुगेको छ, मुगुमा असारभित्रमा पुग्ने छ, हुम्लाका लागि बोलपत्रको प्रक्रिया पूरा गरी निर्माण व्यवसायी छनोट भइसकेको छ, अब छिट्टै काम सुरु हुने छ,' उनले भने।

डोल्पा सदरमुकाम र त्यस आसपासका क्षेत्रमा लघु जलविद्युत् आयोजनामार्फत विद्युत् आपूर्ति हुँदै आएका

'सबैलाई न्याय हुनेगरी न्यूनतम पारिश्रमिक'

कार्यक्रमलाई सम्बोधन गर्दै महासंघका वरिष्ठ उपाध्यक्ष अञ्जन श्रेष्ठले न्यूनतम आय निर्धारण सिफारिसका लागि गठन भएको समितिले उद्योग व्यवसाय र श्रमिक सबैका लागि न्यायोचित हुने न्यूनतम आय निश्चय गर्नुपर्ने सुझाव दिए। 'समितिले सुझाव दिँदा उद्योग व्यवसायको अवस्था, अर्थतन्त्र तथा उत्पादकत्व समेतलाई ख्याल गरेर सुझाव दिनुपर्छ। महासंघले तयार गरेको आधारपत्रले न्यूनतम पारिश्रमिक निर्धारण प्रक्रियालाई अझ सहज बनाउने कार्यमा सहयोग गर्ने विश्वास लिएका छौं,' उनले भने।

जनाको आम्दानी हुनुपर्ने विषयलाई समितिले मुख्यरूपमा उठाउनुपर्ने उनको सुझाव थियो। महासंघको रोजगारदाता परिषद्का सभापति एवं उपाध्यक्ष ज्योत्सना श्रेष्ठले न्यूनतम पारिश्रमिक निर्धारण गर्दा निजी क्षेत्रको सक्षमता र उद्यमशीलता, देशको आर्थिक अवस्था, अर्थतन्त्रको वृद्धिदर र उत्पादकत्वसमेतलाई ख्याल गर्नुपर्ने धारणा राखे। न्यूनतम पारिश्रमिक निर्धारणमा प्रस्तुत आधारपत्रले ठूलो सहयोग गर्ने धारणा उनको थियो।

तथा अभ्यासलाई नेपालको परिवेशसंग तुलनासमेत गरिएको छ। 'न्यूनतम पारिश्रमिकसम्बन्धी नीति, तथ्य र प्रमाणमा आधारित हुनुपर्छ। न्यूनतम पारिश्रमिक बहुपक्षीय सहमतिबाट निर्धारण गर्दा उत्तम हुने अध्ययनको निष्कर्ष छ,' कार्यपत्र प्रस्तोता एवं महासंघका वरिष्ठ विज्ञ हंसराम पाण्डेले प्रस्ट पारे।

बेलौरी नगरपालिका नगर कार्यपालिकाको कार्यालय बेलौरी, कञ्चनपुर सुदूरपश्चिमप्रदेश, नेपाल
प्रातिधिक प्रस्ताव छनोट सम्बन्धी सूचना
सूचना प्रकाशित मिति : २०८०/०१/१६
उपरोक्त विषयमा यस नगरपालिका अन्तर्गत तपशिलको आयोजनाको लागि www.bolpatra.gov.np को Egp system मा Submission भएका निम्नानुसार बोलपत्रहरूको प्राविधिक प्रस्तावहरूको मूल्यांकन हुँदा तपसिल अनुसारका बोलपत्र सार्वजनिक खरिद नियमावली, २०६४को नियम ३१३ ४ र ५ बमोजिम सारभूत रूपमा प्रभावग्राही तथा योग्यताका सबै आधारमा सफल भएको हुँदा सम्बन्धित सबैको जानकारीको लागि यो सूचना प्रकाशित गरिएको छ।

साउदीमा वैदेशिक रोजगारको अवसर
Ewan Human Resources Company
IT. No. 285287
कामदारको पद: 1 ORDINARY LABOR
मासिक तलब: SR ३८.६८८

मलेसियामा वैदेशिक रोजगारको अवसर
IOP Specialists Sdn Bhd
IT. No. 285382
कामदारको पद: 1 Factory Worker
मासिक तलब: RM ८८५५०

साउदीमा वैदेशिक रोजगारको अवसर
Jeddah Iron Factory for Metal Products Company Branch of Jeddah Iron Factory
IT. No. 273435
कामदारको पद: 1 Manufacturing Worker
मासिक तलब: SR ३५३५५

सबैला नगरपालिका नगर कार्यपालिकाको कार्यालय सबैला, धनुषा मधेश प्रदेश, नेपाल
कर्मचारी भर्ना सम्बन्धी सूचना
प्रथमपटक प्रकाशित मिति : २०८०/०१/१६
यस नगरपालिकामा प्रधानमन्त्री रोजगार कार्यक्रमका लागि तपसिलका उल्लेखित विभिन्न पदहरूमा करारमा कर्मचारी पदपूर्ति गर्नुपर्ने भएकोले योग्यता पुगेका तथा कुनै कानुनले अयोग्य नभएका नेपाली नागरिकहरूबाट यो सूचना प्रकाशित भएको मितिले १५ (पन्ध्र) दिनभित्र सम्पूर्ण कागजात संलग्न गरी दरखास्त दिनुहुन सम्बन्धित सबैको जानकारीको लागि यो सूचना प्रकाशन गरिएको छ।